















సమావేశంలో మాట్లాడుతున్న త్రిన్సిపల్ శేఖర్ రెడ్డి

## ఉద్యోగమేళాకు స్పందన

నారాయణపేట పట్టణం, న్యూస్టుడే : జిల్లా కేంద్రంలోని చిట్టెం నర్సిరెడ్డి స్మారక ప్రభుత్వ డిగ్రీ కళాశాలలో సోమవారం తెలంగాణ కళాశాల స్కూల్స్ నాలెడ్జ్ సెంటర్ ఆధ్వర్యంలో రిలయన్స్ జియో వారి ప్రాంగణ ఎంపికల ఇంటర్వ్యూకు విశేష స్పందన వచ్చింది. కళాశాల ప్రాంగణ ఎంపికలు వంద మంది విద్యార్థులు హాజరైనట్లు కళా

శాల ప్రిన్సిపల్ శేఖర్ రెడ్డి తెలిపారు. ప్రతిభ కనబర్చిన అభ్యర్థులకు వ్యక్తిగతంగా సమాచారం అందించడం జరుగుతుందని రిలయన్స్ జియో ప్రతినిధులు రాజు, శ్రావణ్ తెలిపారు. కార్యక్రమంలో టి.ఎస్.కె.సీ సమన్వయకర్త భాస్కర్ రెడ్డి, వ్యాయామ అధ్యాపకుడు డా. సత్యభాస్కర్ రెడ్డి, గ్రంథాలయ అధికారి లక్ష్మణాచారి పాల్గొన్నారు.

## ఓటు హక్కును సద్వినియోగం చేసుకోవాలి



ఓటు హక్కుపై ర్యాలీ నిర్వహిస్తున్న సర్పంచి, ఎన్ఎస్ఎస్ వలంటీర్లు

జాజూపూర్(నారాయణపేట గ్రామీణం), న్యూస్టుడే : ఎన్నికల్లో మంచి నేతకు ఓటువేసి తమ ఓటు హక్కును సద్వినియోగం చేసుకోవాలని ఎన్ఎస్ఎస్ ప్రోగ్రాం అధికారులు డా.మెర్రి వసంత, భాస్కర్ రెడ్డి, శ్రీనివాసులు, లక్ష్మణచారి అన్నారు. ఎన్ఎస్ఎస్ శిబిరంలో భాగంగా గురువారం మండలంలోని సింగారం, అప్పకపల్లి, జాజూపూర్ గ్రామాల్లో సీఎన్ఆర్ డిగ్రీ కళాశాల ఎన్ఎస్ఎస్ వలంటీర్లు గురువారం శ్రమదానం, ఓటు హక్కుపై అవగాహన ర్యాలీ, పోటీ పరీక్షల సన్నద్ధతపై సదస్సు నిర్వహించారు. ఈ సందర్భంగా వారు మాట్లాడుతూ పిల్లలను ప్రభుత్వ పాఠశాలల్లోనే చదివించాలని తల్లిదండ్రులకు సూచించారు. మూడనమ్మకాలను వదిలి మారుతున్న సమాజానికి అనుగుణంగా నడచుకోవాలన్నారు. ఎలాంటి ప్రలోభాలకు లోను

కాకుండా ఓటుహక్కు వినియోగించుకోవాలన్నారు. సింగారంలో పోటీ పరీక్షల సన్నద్ధతపై ఎకనామిక్స్ పార్లాశంపై అధ్యాపకులు విశ్వనాథ్ మాండ్రే వలంటీర్లకు వివరించారు. కార్యక్రమంలో సర్పంచులు సుగందమ్మ, వెంకటమ్మ, హెచ్ఎం భాగ్యరేఖ, గ్రామపెద్దలు జగన్మోహన్ రెడ్డి, వలంటీర్లు పాల్గొన్నారు.

ధన్వాడ : వచ్చే నెల 11న జరిగే లోక్సభ ఎన్నికల్లో అర్హుడైన ప్రతి దివ్యాంగుడు ఓటు హక్కును సద్వినియోగం చేసుకోవాలని ఐకేపీ డి.పీ.ఎం రాములునాయక్ కోరారు. గురువారం స్థానిక ఐకేపీ కార్యాలయ సమావేశ మందిరంలో ఓటు హక్కు వినియోగంపై దివ్యాంగులకు అవగాహన సదస్సు నిర్వహించారు. వికలాంగులు పోలింగ్ బూత్ వరకు తీసుకెళ్లేందుకు అన్ని వసతులు కల్పిస్తున్నట్లు చెప్పారు. అనంతరం ఈవీఎంలను ఎలా వినియోగించుకోవాలి ప్రత్యక్షంగా ప్రదర్శించారు. ఎన్నికల సంఘం కల్పిస్తున్న అవకాశాలు వినియోగించుకోవాలని కోరారు. ఏపీఎం ఆనంద్, మండల ఐకేపీ అధికారిణి వసజాకుమారితో పాటు కార్యాలయ సిబ్బంది, మహిళా సమాఖ్య







